

چودھویں صدی ہجری کی ایک دینی درسگاہ

دارالعلوم دیوبند

مولانا محبوب الرحمن

دارالعلوم دیوبند کا ذکر آتا ہے، تو ہمارے سر عظمت و وقار کی اس فلک بوس عمارت کا تصور کر کے نیاز مندانہ جھک جاتے ہیں۔ اس مادر علمی سے ہزاروں نہیں بلکہ لاکھوں مسلمانوں نے اپنی علمی تشنگی بجهائی۔ برصغیر کے مشرقی کونہ اور مغربی حدود سے نکل کر ترکستان بلکہ مشرق وسطیٰ تک کے علاقوں میں یہیں سے دینی علوم کی نہریں جاری ہوئیں ان میں جزائر شرق الہند کو بھی شامل کر لیجئیے تو نصف کرہ ارض پر ابنائے دارالعلوم کی عملی ترکتازیان نظر آئیں گی۔ اگر ہم یہ دعویٰ کریں کہ ابناۓ دارالعلوم فریضہ قال اللہ و قال الرسول کا علم تھام کر دیار مغرب تک جا پہنچئے تو یہ مبالغہ ہرگز نہیں ہوگا۔ ہمارے علم میں یہ بات بھی آئی کہ اس مادر علمی سے فیض یافته حاملین علم و سط ایشیاء کی مسلم ریاستوں میں بھی پہنچئے جو اس وقت سوشازم کے پنجمہ تسلط میں ہیں۔ اور افغانستان جو آج کمیونزم کا شکار ہوا ہے اس میں کسی وقت تحریک آزادی ہند کا کیمپ قائم تھا۔ میری مراد تحریک ریشمی روپاں سے ہے جس کے روح و روان اس مادر علمی کے سب سے اول متعلم اور بعد میں صدر مدرس شیخ الہند مولانا محمد حسن رح تھے۔

راقم کا نظریہ ہے کہ برصغیر میں تین تحریکیں جو مختلف اوقات میں الہیں ان میں سے ایک بھی اگر انہی منطقی انجام کو پہنچ پاتی تو ہر یہ برصغیر کا نقشہ اس نقشہ سے مختلف ہوتا جو اس وقت ہمارے سامنے ہے۔ بھلی تحریک

سید احمد شہید رحمة الله علیہ کی احیائی خلافت کی تحریک ہے جسے ٹھوس منصوبہ بندی کے تحت شاہ ولی الله رحمة الله علیہ کے مقرر کردہ خطوط پر اور شاہ عبدالعزیز رحمة الله علیہ کی رہنمائی میں شروع کیا گیا۔ اس کا آغاز ہی جہاد بالسیف کی صورت میں اعلانیے کلمہ الحق سے ہوا۔ اگرچہ اسے ابتداء میں خاصی کامیابی ہوئی لیکن بالآخر غداروں کی غداری نے اسے ناکامی سے دوچار کیا۔ مجاهدین سر زین بالاکوٹ کو اپنے خون سے رنگین کر کے آئندہ کسی دوسرے ہاتھ کے لئے ذمہ داری چھوڑ کر خود پرده خاک میں روپوش ہو گئے۔ اسلام کے یہ جانباز جو پہاڑی دروں سے گزر کر وطن سے دور اس بیابان میں پہنچے تھے، مکہم کے ہاتھوں شہید ہو گئے۔ اور جو باقی رہ گئے وہ کسی طرح جان بچا کر ہندوستان پہنچے اور اپنی قوت کو مرتکز کرنے میں مصروف ہو گئے۔ اگرچہ انہیں مصائب کا سامنا کرنا پڑا لیکن انہوں نے کسی نہ کسی صورت میں اپنا کام جاری رکھا تا آنکہ ۱۸۵۷ء کی تحریک آزادی کا پرچم بلند ہوا۔ اصل میں ۱۸۵۷ء کی یہ تحریک آزادی ہند پورے برصغیر کے مسلمانوں کی انگریزوں سے چھکارا حاصل کرنے کی ایک اجتماعی کوشش تھی۔ لیکن انسوس کہ یہ تحریک بھی پروان نہ چڑھ سکی۔ یہاں بھی غداروں کی غداری نے بچھی ہوئی بساط اللہ دی اور مسلمان جیتنی ہوئی بازی ہار گئے۔

عین اس وقت جبکہ انگریزی لشکر ہر طرف سے بڑھ رہا تھا، شاملی کے میدان میں اللہ تعالیٰ کے ان سرفوش سپاہیوں نے ان کا راستہ روکا۔ اس معروکہ میں حضرت حاجی امداد اللہ سہاجر مک رہ امام مقرر ہوئے۔ مولانا محمد قاسم نانوتوی رجسپہ سالار افواج مقرر ہوئے۔ مولانا رشید احمد گنگوہی رہ قاضی مقرر ہوئے۔ مولانا محمد منیر اور حافظ ضامن تھانوی میمنہ اور میسرہ کے افسر مقرر ہوئے۔ اعلان جہاد ہوا۔ تھوڑی مدت میں مسلمان جوک درجوق سر پر کفن باندھے جمع ہو گئے۔ اگرچہ ہتھیار پرانی وضع کے تھے۔ مسلمانوں نے تھانہ بھون میں اسلامی

حکومت قائم کری۔ انگریز کو خبر ہوئی تو اس نے فوراً توب خانہ سہارنپور سے شاملی بھیج دیا۔ ایک پلٹن اس توب خانہ کے ہمراہ تھی۔ لوگوں کو تشویش ہوئی۔ حضرت گنگوہی رح نے فرمایا ”فکر مت کرو“، سڑک باع کے کنارے سے گزرتی تھی۔ حضرت گنگوہی رح نے تیس چالیس آدمی اپنے ہمراہ لئے اور گھات لگا کر یہاں گئے۔ جب پلٹن قریب سے گزری تو سب نے یکدم فائز کیا۔ پلٹن گھبرا گئی۔ اور توب خانہ چھوڑ کر بھاگ گئی۔ شاملی اس زمانہ میں مرکزی مقام تھا اور ضلع سہارنپور کی ایک تحصیل شمار ہوتا تھا۔ فیصلہ ہوا کہ اس پر حملہ کر کے قبضہ کیا جائے۔ چنانچہ حملہ کیا گیا اور قبضہ کر لیا گیا۔ جو پولیس اور فوج تھی مغلوب ہو گئی۔ لیکن اس موقع پر حافظ ضامن شہید ہو گئے۔ ان کی شہادت کے ساتھ ہی معاملہ ٹھنڈا پڑ گیا۔ پھر خبریں آنے لگیں، آج انگریزوں نے فلان مقام پر قبضہ کر لیا اور آج فلان مقام پر۔ پہلے تو یہ بات تھی کہ گورے سپاہی مسلمانوں سے چھپتے پھرتے تھے۔ اور اب معاملہ اس کے برعکس ہو گیا۔ بالآخر انگریزوں نے تھانے بھون پر قبضہ کر لیا۔ اور وہ قیامت ڈھائی جس کی مثال ملنی مشکل ہے۔

اس کے بعد مسلمان ہمیں منشر نظر آئے ہیں۔ حضرت حاجی امداد اللہ ہجرت کر کے مکہ تشریف لئے جاتے ہیں۔ حضرت گنگوہی رح پکڑے جاتے ہیں۔ حضرت نانوتوی انگریزوں کے ہاتھ نہیں لگتے۔ انگریزوں کا ہندوستان پر قبضہ ایک مصیبیت سے کم نہ تھا۔ انگریز فاتح تھا۔ پھر حاکم بن گیا۔ اس نے یہاں کی تہذیب بدلتی کی کوشش کی۔ وقتہ وقتہ عدالتی نظام بدلا۔ پھر تعلیم کی باری آئی۔ اس کے لئے انگریز نے مساجد سے مدارس و مکاتب علیحدہ کئے۔ اسکولوں اور کالجوں کی بنیاد رکھی۔ بدیسی زبان یعنی انگریزی کی حوصلہ افزائی شروع ہوئی۔ نئی تعلیم کے دلدادہ اور فارع التحصیل اشخاص کو اختیارات تفویض کئے گئے۔ دیکھتے ہی دیکھتے ہندوستان کا نقشہ بدلتے لگا۔ اس وقت اللہ تعالیٰ کے ان بندوں

کا دل کڑھنے لگا۔ بوریہ نشین تھے۔ ظاہری مال و دولت سوانیے ایمان کے کچھ نہ تھا۔ بہرحال اللہ تعالیٰ کا نام لے کر ایک جگہ جمع ہوئے۔ مقصد یہ تھا کہ حضرت شاہ ولی اللہ کی تحریک احیائیں دین اور احیائیں خلافت زبانہ کے حوادث میں کہیں گم نہ ہو جائے۔ وہی تحریک جس کے لئے سید احمد شہید رحمۃ اللہ، شاہ اسماعیل رحمۃ اللہ اور ان کے رفقاؤں کار نے اپنا خون دیکر آبیاری کی تھی۔ جس کی خاطر اس تحریک کے علمبرداروں نے مصائب جھیلے۔ قیدین کاٹیں۔ جلاوطن ہوئے۔ بے آبرو ہوئے۔ اب وقت آگیا تھا کہ اس کا نئے سرے سے احیاء کیا جائے۔ تحریک احیائیں اسلام جب ہم بولتے ہیں تو اس کا مقصد یہ ہرگز نہیں ہوتا کہ یہ کوئی نئی تحریک ہے۔ جس کا سہرا ان حضرات کے سرے ہے۔ بلکہ اس کا ایک سرا تو حضرت ابراہیم علیہ السلام کے زبانہ تک چلا جاتا ہے۔ جیکہ باپ نے چاہا کہ اپنے لخت جگر کو اسلام کی راہ میں قربان کر دے۔ اور فرزند دلبند نے چاہا کہ اللہ کے حکم کے آگے گردن جھکا دے۔ اسے قرآن نے ”اسلاماً“ سے تعبیر کیا ہے۔ یعنی دونوں باپ اور بیٹا اللہ کے حکم کے آگے جھک گئے۔

یہی وجہ و اسباب تھے جن کے پیش نظر اب اللہ تعالیٰ کے ان بندوں نے قیصلہ کیا کہ مدرسہ کی صورت میں ایک مرکز کی بنیاد رکھی جائے۔ یہی مرکز تحریک کی اساس ہو گا اور اسی سے احیائیں اسلام کا کام لیا جائے گا۔ اس موقع پر حاجی سید محمد عابد صاحب رحمۃ کا نام خصوصیت سے قابل ذکر ہے۔ آپ حاجی امداد اللہ مہاجر مکرہ کے خلافیں عظام میں سے ہیں۔ حد درجہ کے عابد و زاہد اور متقی تھے۔ ان کو مدرسہ کی لگن لگی ہوئی تھی۔ اس وجہ سے آپ نے اور مولانا مہتاب علی صاحب (عم بزرگ شیخ المہند) نے ۱۵ محرم الحرام ۱۸۶۸ء مطابق ۱۲۸۳ھ بروز پنجشنبہ مدرسہ مذکور کی ابتدا کی۔ فراہمی چندہ کے لئے آپ نے رومال پہیلایا۔ اور پانچ روپیہ سب سے پہلے اپنی جیب

سے ڈالے۔ اگلے روز حاجی عابد حسین رحمة الله نے مولانا محمد قاسم نانوتوی کو میرٹہ خط لکھا کہ آپ پڑھانے کے لئے دیوبند تشریف لائیں۔ مولانا نے جواب میں لکھا:-

”میں بہت خوش ہوا۔ خدا بہتر کرے۔ مولوی ملا محمود صاحب کو پندرہ روپیہ ماهوار مقرر کر کے بھیجتا ہوں۔ وہ پڑھا دیں گے۔ اور میں مدرسہ مذکور کے لئے ساعی رہوں گا۔“

چنانچہ زیر درخت انار مسجد چہتہ دیوبند میں مدرسہ مذکور کا افتتاح ہوا۔ سب سے پہلے متعلم محمود حسن (شیخ المہند) سب سے پہلے معلم ملا محمود، ساعت محمود یوم محمود (پنجشنبہ) ماہ محمود (محرم الحرام) تھا۔ پہلے سال یعنی ۱۲۸۳ھ کے اختتام پر مندرجہ ذیل کتب پڑھائی گئیں۔

شرح جاسی، شرح وقاریہ، میبدی، قطبی، اصول الشاشی، سراجی -

سب سے پہلی مجلس شوری کے ارکان یہ ہیں :

- (۱) مولانا محمد قاسم
- (۲) حاجی عابد حسین
- (۳) مولانا مہتاب علی
- (۴) مولانا فضل الرحمن
- (۵) مولانا ذوالفقار علی
- (۶) شیخ نہال احمد
- (۷) منشی فضل حق

تعلیم کا دور سب سے پہلے ۱۲۸۹ھ میں مکمل ہوا۔ سب سے پہلے پانچ طالب علم یہاں سے فارغ ہوئے۔ جن کے اسمائی گرامی یہ ہیں :

- (۱) مولانا محمود حسن (شيخ الہند)
- (۲) مولانا عبدالحق
- (۳) مولانا فخر الحسن گنگوہی
- (۴) مولانا فتح محمد تھانوی
- (۵) مولانا عبداللہ جلال آبادی

اول اول تو مدرسہ اسی چھتے والی مسجد میں رہا۔ پھر طلبہ کی تعداد میں اضافہ ہوا تو دوسرے مکانات میں تبدیل ہوتا رہا۔ پھر ضرورت ہوئی کہ اسے کسی کشادہ جگہ منتقل کیا جائے۔ اور اس کے حکم مولانا قاسم نانوتوی تھے۔ ان کی انتہک کوششوں سے ابتداءً ایک چھوٹے سے دارالعلوم کی صورت گری ہوئی۔ اس وجہ سے مولانا قاسم نانوتوی رحمہ دارالعلوم کے بانی ہیں۔

روایت ہے کہ سب سے پہلی اینٹ میان منے شاہ رحمة اللہ نے رکھی۔

دوسری اینٹ حاجی عابد حسین نے اور تیسرا گنگوہی رحمة اللہ نے اور اس کے بعد مولانا محمد قاسم نانوتوی نے۔

سنگ بنیاد کے وقت مندرجہ ذیل حضرات موجود تھے :

- (۱) مولانا رشید احمد گنگوہی
- (۲) مولانا محمد قاسم نانوتوی
- (۳) مولانا شاہ رفیع الدین
- (۴) شاہ منے صاحب
- (۵) سید محمد عابد
- (۶) شاہ عبدالرحیم صاحب رامپوری
- (۷) مولانا محمد یعقوب
- (۸) مولانا محمود حسن (شيخ الہند)

(۹) مولانا اشرف علی تھانوی

(۱۰) مولانا فضل الرحمن

(۱۱) شیخ نہال احمد

(۱۲) مولانا ذوالفقار علی

یہ دارالعلوم دیوبند کی ابتدائی مختصر تاریخ ہے۔ جیسا کہ میں نے شروع میں عرض کیا تھا قیام دارالعلوم کا اصل مقصد اس تحریک کو زندہ کرنا تھا جس کا نقشہ شاہ ولی اللہ رحمۃ اللہ علیہ نے تیار کیا تھا۔ مشکل یہ تھی کہ انگریز اپنے قدم ہندوستان میں جما چکا تھا۔ اب ان سب کی نظریں اس بات پر مرکوز ہو گئیں۔ کہ انگریز کو برصغیر سے نکلا جائے۔ اس دوران ہم مولانا قاسم نانوتی رح کے تذکرہ میں دیکھتے ہیں کہ آپ انگریز پادریوں کے خلاف نبرد آزما ہیں۔ انگریز نے یہ کوشش کی کہ اپنے ہمراہ انگلستان سے پادری برصغیر میں درآمد کرے۔ وہ کھلے بندوں سارے برصغیر میں گھومتے ہہرے اور مسلمانوں کو اسلام سے برگشته کرتے۔ مقصد یہ تھا کہ اسلام کے بارے میں لوگوں کے ذہن مشکوک کثیر جائیں۔ مولانا قاسم نانوتی کو اللہ نے ظاہری و باطنی کمالات سے نوازا تھا۔ علم بھی بلا کا تھا۔ نانوتی رحمۃ اللہ نے عیسائی پادریوں سے مناظرے کئے۔ چنانچہ شاہجہان پور کا مناظرہ مشہور ہے جس میں عیسائی پادری کو بڑی طرح شکست ہوئی۔ اسی طرح رڑکی کا مناظرہ مولانا کی کتاب ”قبلہ نما“، اس سلسلہ کی اہم دستاویز ہے۔

شروع میں میں نے ہندوستان کی تین تحریکوں کا حوالہ دیا تھا۔ دو تحریکوں کا اجمالی ذکر کیا ہے۔ ورنہ ہر تحریک کے لئے مستقل کتابیں موجود ہیں۔ اب تیسری تحریک کا مختصر آذکر کیا جاتا ہے۔ جیسے ”تحریک ریشمی رومال“ سے تعبیر کیا جاتا ہے۔ اس تحریک کے بانی شیخ الہند مولانا محمود حسن ہیں۔

جو اس وقت دارالعلوم دیو بند کے صدر مدرس تھے ۔

اس تحریک کا مقصد خلیفہ ترکی کو آمادہ کرنا تھا کہ وہ اپنی فوجیں افغانستان کے راستہ ہندوستان میں داخل کرے۔ دراصل یہ تحریک مسلح جہاد کی مانند تھی۔ اس تحریک کے لئے شیخ الہند نے ہی خطوط متعین کئے تھے۔ اس تحریک کو بہت ہی خفیہ رکھا گیا۔ اور اس کے لئے ایک جماعت ”نظارة العارف“ کے نام سے بنائی گئی۔ اس میں شیخ الہند کے ساتھ حکیم اجمل خان اور نواب وقار الملک شریک تھے۔ پھر ڈاکٹر انصاری بھی شامل ہو گئے۔ مولانا عبیدالله سندهی دارالعلوم دیوبند میں مدرس تھے۔ انھیں دارالعلوم سے الگ کیا گیا۔ ظاہر یہ کیا گیا کہ مولانا سندهی اور دیگر علماء کا بعض علمی مسائل میں اختلاف ہو گیا ہے۔ اور اسی اختلاف کی بنیاد پر مولانا سندهی کو علیحدہ کرنا ضروری سمجھا گیا۔ بعد میں مولانا سندهی کو شیخ الہند نے کابل بھیج دیا۔ یہ کسی طرح چھپتے چھپاتے کابل پہنچ گئے۔ اس کے بعد کا حال مولانا سندهی کے اپنے الفاظ میں یوں ہے:-

”کابل جا کر مجھے معلوم ہوا کہ حضرت شیخ الہند جس جماعت کے نمائندے تھے اس کی پچاس سال کی مختنوں کا حاصل میرے سامنے غیر منظم شکل میں تعییل حکم کے لئے تیار ہے۔ اس کو میرے جیسے ایک خادم کی اشد ضرورت ہے۔ اب مجھے اس هجرت اور شیخ الہند کے اس انتخاب پر فخر محسوس ہونے لگا۔ میں سات سال تک حکومت کابل کی شرکت میں اپنا ہندوستانی کام کرتا رہا،“

ان حالات میں جب کہ حکومت کی سی آئی ڈی شدت سے اپنا کام کرو ہی تھی، بالخصوص اس زمانے میں جیکہ ذرائع نقل و حمل اور رسائل بڑے محدود تھے۔ پیغامات مختلف کوارٹرز تک پہنچانے کے لئے بہت زیادہ احتیاط کی

ضرورت تھی۔ مثلاً ایک شخص پشاور سے شیخ الہند کے پاس حاضر ہوتا ۔ وہ کاغذ کے پھول اور گلدان بنانا جانتا تھا۔ حضرت اسے کابل کے لئے خط دیتے۔ وہ اسے پھول کی شکل میں بدلتا اور دیگر پھولوں کے ہمراہ گلدان کی صورت میں پشاور لیجاتا۔ کسی کو گمان تک بھی نہ ہوتا کہ کسی پھول میں خط بھی ہو سکتا ہے۔ اس طرح وہ شخص باقی پھول تو مقامی طور پر فروخت کر دیتا۔ لیکن اصل پھول کسی کابل والی کے ہاتھ میں تھما دیتا۔ جو اس غرض سے پشاور میں موجود ہوتا۔ اب دیکھئے کس قدر احتیاط برتنی کئی۔ انہی ذراائع میں ایک ریشمی رومال بھی تھا۔ اگرچہ ریشمی رومال کی اہمیت بہت زیادہ ہے۔ اس لئے کہ اس پر فوجوں کی نقل و حرکت کے باہر میں عبارت کاڑھی کئی تھی۔ گورنر حجاز کے دستخط غالباً حاصل کئی جا چکے تھے۔ اور اب اس پر کابل کے دستخطوں کی ضرورت تھی۔ اور یہ رومال کابل پہنچانا مقصود تھا۔ تاکہ وقت مقررہ پر ترکی کی فوجیں افغانستان کے راستہ ہندوستان میں داخل ہوں۔ لیکن واٹھے انسوس غبروں کو خبر ہو گئی۔ اور یہ ریشمی رومال پکڑا گیا۔ ساری اسکیم بظاہر ناکام ہو گئی۔ عبارت دریافت کی گئی۔ شیخ الہند مع انہی رفقاء گرفتار ہو گئے اور مالٹا پہنچا دئے گئے۔ اور وہاں پانچ سال تک مع انہی رفقاء مولانا مید احمد مدنی، مولانا عزیر گل جواب بھی بقید حیات ہیں اور حکیم نصرت حسین مصائب برداشت کر کے واپس ہوئے۔ موخر الذکر وہیں فوت ہوئے۔ ریشمی رومال پر بھی کتابیں لکھی گئی ہیں۔ جو حضرات اس تحریک کے متعلق جانتا چاہتے ہوں وہ ضرور مطالعہ کریں۔

یہ ان تین تحریکوں کا اجمالی تعارف تھا۔ جن کے بارے میں میرا نظریہ یہ ہے کہ اگر ان میں سے ایک بھی انہی منطقی انعام کو پہنچ جاتی تو برصغیر کا نقشہ آج کے نقشہ سے مختلف ہوتا۔ غرض یہ کہ دارالعلوم دیوبند ایک عظیم

دینی درسگاہ سے زیادہ ایک تحریک کا نام ہے۔ جس نے تحریک ولی اللہی کو زندہ رکھا۔ اور آج تک اس کے علم کو تھامے ہوئے ہے۔

آزادی ہند کے دوران ہمیں اس دارالعلوم سے وابستہ اکابر دو محاذوں پر لڑتے نظر آتے ہیں۔ ان دونوں کا مقصد ایک ہی تھا کہ بدیسی حکمران کو بر صغیر سے نکلا جائے۔ اور بالآخر انگریز نکلنے پر مجبور ہوئے۔ اس کے بعد بر صغیر دو حصوں میں تقسیم ہوا۔ تو پاکستان کا جہنڈا حضرت مولانا شیر احمد عثمانی لہراتے ہوئے نظر آتے ہیں۔ اور مشرقی بازو میں بھی جہنڈا مولانا ظفر احمد عثمانی نے لہرا�ا۔ پھر جب پاکستان کا دستور اساسی تیار ہوتا ہے تو اس میں بھی مولانا عثمانی کا ہاتھ نظر آتا ہے۔ بر صغیر کے دوسرے حصہ میں مولانا حسین احمد مدنی اس مادر علمی کے تحفظ میں سرگرم رہے۔ اور کسی موقع پر جب ان سے پاکستان کے بارے میں پوچھا گیا تو برجستہ فرمایا کہ پاکستان بن گیا ہے۔ اور اس کی حفاظت کرنا تمہارا فرض ہے۔ حقیقت میں دارالعلوم دیوبند بعیشیت مادر علمی اور بعیشیت ایک مرکز تحریک احیائے اسلام وسیع و عریض مضبوط کا حامل ہے۔ جس پر ایک مستقل کتاب لکھی جاسکتی ہے۔ ان مختصر اوراق میں ان تمام پہلوؤں کو سمیٹنے کی کوشش بذات خود بر صغیر کی اس عظیم درسگاہ سے نانصافی ہے۔ تاہم اس مادر علمی کے متعلق نذرانہ عقیدت کے طور پر چند اوراق لکھنے کی سعی کی ہے۔ کیونکہ میں بھی ایک ایسے بزرگ اور عالم سے فیض یافتہ ہوں جنہوں نے اس مادر علمی میں درسیات کی تکمیل کی۔ اور گزشتہ سال دینی کام ہی کے دوران اپنی جان جان آنریں کے سپرد کی۔

دارالعلوم دیوبند نے گزشتہ ایک صدی کے دوران ملت اسلامیہ کے لئے کیا خدمات سر انجام دیں۔ اس کا ایک مختصر گوشوارہ ۱۲۸۳ھ تا ۱۳۸۲ھ

درج ذیل ہے۔

ام صدی کے دوران اس مادر علمی نے ۵۳۶ مشائخ پیدا کئے	"	"	"	"	"
" ۸۸۸ مدرسین	"	"	"	"	"
" ۱۱۶۳ مصنفین	"	"	"	"	"
" ۱۷۸۳ مفتی	"	"	"	"	"
" ۱۵۳۰ مناظر	"	"	"	"	"
" ۶۸۳ صحافی	"	"	"	"	"
" ۳۲۸۸ خطیب و مبلغ	"	"	"	"	"
" ۲۸۸ طبیب	"	"	"	"	"

طلائی قديم دارالعلوم نے ۹۰۰ مدارس و مکاتب قائم کئے۔

(ماہنامہ الحق جون ۱۹۴۱ء)

اس مادر علمی سے فیض یافتہ اہل علم نے علم کی مشعل برابر روش رکھی۔ جدید اور قدیم دارالعلوم، مدارس اور مکاتب اس وقت ملک میں برابر تشنگان علوم کو سیراب کر رہے ہیں۔ ان سب درسگاہوں کا اصل سرچشمہ وہ مادر علمی ہے جس نے اپنی زندگی کے سو سال ہوئے کر لئے ہیں۔ آخر میں میں مناسب سمجھتا ہوں کہ مسلک دیوبند کے متعلق مختصرًا عرض کروں سو اس کے لئے میں نے دارالعلوم کے موجودہ مہتمم مولانا قاری محمد طیب صاحب کے الفاظ کا انتخاب کیا ہے۔

”علمائے دیوبند اپنے مسلک اور دینی رخ کے لحاظ سے اہلسنت والجماعت ہیں۔ اور اہل سنت کا بھی اصل ہیں۔ ہندوستان میں یہ سلسلہ قوت کے ساتھ اجتماعی رنگ میں حضرت الامام حضرت شاہ ولی اللہ دہلوی رحمۃ اللہ علیہ سے زیادہ پھیلا اور چمکا۔ اس سلسلہ کی وہ کڑی آج ہندوستان میں اہلسنت والجماعت کے مسلک کی ترجمان اور روان دونا ہے۔ علماء

دیوبند ہیں جنہوں نے تعلیم و تربیت کے ذریعہ اس سلسلہ کو مشرق سے مغرب تک پہنچایا اور پھیلایا

اپنے مسلک علماء دیوبند مغض اصول پسندی کا نام ہے۔ نہ شخصیت پرستی کا۔ نہ ان کے بیان دین اور دینی تربیت کے لئے تنہا لٹریچر کافی ہے۔ نہ تنہا شخصیت، نہ تنہا مطالعہ، نہ اپنا ذاتی ذہن غور و فکر کے لئے کافی ہے، نہ تنہا شخصیتوں کے اقوال و افعال پر انتکال اور بھروسہ۔ بلکہ احوال و قانون اور ذوات و شخصیات اور بالفاظ مختصر لٹریچر بشرط معیت و ملازمت صدیقین سے اس مسلک کا مزاج بنا۔ جس میں کسی ایک کے احترام سے قطع نظر جائز نہیں اور جبکہ جامعیت اور اعتدال اور احتیاط و میانہ روی ہی مسلک کا جوهر ہے تو دین کے ان تمام شعبوں اور علمی اصول میں قرآن و حدیث سے لے کر فقہ و کلام اور تصوف و اصول وغیرہ کی چھوٹی چھوٹی جزوی اور حکمت و اعتدال کے ساتھ اسے مشعل راہ بنانا ہی اس سلک کا امتیاز ہے۔ اور ادھر ذوات اور شخصیات کی لائے میں حضرات انبیائے کرام علیهم الصلوٰۃ و السلام سے لے کر ائمہ، اولیاء، صلحاء، علماء مشائخ، صوفیاء اور حکماء کی ذوات قدسیہ تک کے بارے میں افراط و تفریط سے الگ رہ کر ان کی عظمت، متابعت پر قائم رہنا ہی اس مسلک کی امتیازی شان ہے۔